
एक समय की बात है, एक मुर्गा और एक मुर्गी, 
दो भाई और बहन रहते थे. 

एक दिन जब मुर्गा आँगन में दौड़ रहा था तो उसे कुछ हरे रंग 

के फल मिले और वो उन पर चोंच मारने लगा. 


"उन्हें मत खाओ, कॉकी," छोटी मुर्गी ने उसे चेतावनी दी, 
"जब तक वे पक न जाएं तब तक तुम प्रतीक्षा करो." 

परन्तु मुर्गे ने उसकी बात न मानी; उसने चोंच मारी और मारी, और 
फिर क्या हुआ, वो बड़ी मुश्किल से खुद को घर तक खींचकर ले जा पाया! 

“ओह, ओह,” वो कराह उठा, “मेरे पेट में बहुत भयानक दर्द 
हो रहा है, बहन! मेरी मदद करो, बहन.” 

छोटे मुर्गी ने उसे गर्म पुदीने का रस पिलाया, और 
चोट वाली जगह पर सरसों का प्लास्टर लगाया, 
फिर जाकर उसका दर्द कम हुआ. 

जब वो बिल्कुल ठीक हो गया तो फिर कॉकी से खेतों में मस्ती 
करने गया. वो इधर-उधर दौड़ता रहा और कूदता रहा, यहाँ तक 
कि वो थोड़ा उड़ा भी. अंत मेँ उसने खुदको काफी गर्म महसूस 
किया. इसलिए वो ठंडा पानी पीने के लिए नदी पर गया. 

उसकी बहन ने उसे फिर से चेतावनी दी: 


"अभी पानी मत पिओ कॉकी, 
अपने शरीर के ठंडा होने तक प्रतीक्षा करो." 

लेकिन कॉकी ने उसकी बात पर ध्यान नहीं दिया. वो बहुत 
सारा ठंडा पानी पी गया. जल्द ही उसे बुखार आ गया, उसे 
सर्दी-गर्मी होने लगी और सचमुच वो बहुत बुरा महसूस करने 
लगा. बड़ी मुश्किल से ही उसकी बहन उसे घर ले जा पाई. 

वो डॉक्टर के पास भागी जिसने बहुत ही कड़वी दवाएं पीने को दीं 
जिससे कॉकी को लंबे समय तक बिस्तर पर पड़े रहना पड़ा. 

जब तक वो स्वस्थ हुआ, तब तक सर्दी का मौसम 
आ गया था और नदी बर्फ से ढक गई थी. 

कॉकी तुरंत स्केटिंग करने जाना चाहता था लेकिन फिर से 
उसकी बहन ने उसे चेतावनी दी. 


“थोड़ा रुको, कॉकी. नदी के पाने को अच्छी तरह से जम जाने 
दो. बर्फ की तह अभी भी पतली है और तुम डूब सकते हो 


889 ॥6 00 ॥0 ॥6९6९० ॥6॥ 9॥0 ५४९ 5।(४॥॥8. 
97१0 ५शावां ॥90020९0 ॥॥#6 ८९ ८3८९९. 


व॥९€॥०९ 07002. /॥४७ (090 ४४३५ ॥॥€ ९॥० ०0 (०0०५८. 


इस बार भी कॉकी ने अपनी बहन की बात नहीं मानी 
और वो स्केटिंग करने चला गया. वहां पर क्‍या हुआ? 
बर्फ टूट गई और कॉकी पानी में डूब गया. इस तरह 
कॉकी का अंत हुआ. 


